

Unutsaq, terror yenidən qayıdar!


1890-1892-ci illər. “Hnçak” erməni terror təşkilatı üç ildə 65 min silahsız müsəlmanı - türkləri və kürdləri məhv etmişdir. Sonralar məlum olduğu kimi, “Hnçak” dinc əhaliyə qarşı bu qanlı əməliyyatlara Türkiyə təbəəsi olan etnik erməniləri cəlb etmiş və onlardan xüsusi cəza dəstələri yaratmışdı.

“Hnçak” terror təşkilatının erməni cəza dəstələrinin qurbanları arasında qocalar, qadınlar, uşaqlar da vardı. Fəlakətlər dəhşətli edam və işgəncələrlə müşayiət olunurdu. Müsəlman din xadimlərinin əl-ayaqlarını bağlayır, onları islam nəşrlərindən və əlyazmalarından qaladıqları tonqallara atırdılar. Cinayətlər o dərəcədə aşkar törədilirdi ki, “Hnçak”ın rəhbərləri ictimaiyyət tərəfindən ifşa ediləcəklərindən qorxaraq, xarici ölkələrə qaçmağa məcbur oldular. Onların əksəriyyəti adlarını dəyişdirib, fransız, italyan, ərəb, türk adları götürürdü. Səciyyəvi haldır ki, yüz il keçəcək və erməni diasporu yaratmaq ssenarisini yenə də dəyişməyəcəkdir. Yaraqlılar növbəti dəfə münəqişə törədərək, xaricə gedirlər. “Nedelya” qəzetinin 1989-cu ildə yazdığı kimi, “...ermənilərin, əsasən, məhz haraya köçüb getdiklərini bilmək, yəqin ki, maraqlı olardı? Bir qayda olaraq, Amerikaya və Kanadaya. Əlbəttə, Avropaya da gedirlər... Ermənilər dünyanın hər yerinə səpələnmişlər”. Yeri gəlmişkən, erməni terror təşkilatlarının bəzi liderləri açıq etiraf edirlər ki, lap əvvəldən öz xalqını təhlükəli cinayət yolu ilə - kütləvi qətləmlər, repressiyalar yolu ilə aparmış, bununla da, erməni xalqını bütün bəşəriyyətə qarşı qoymuşlar. Məsələn, Ovanes Kaçaznuni 1923-cü ildə Buxarestdə qurultaydakı çıxışında deyəcəkdir: “...Biz öz beynimizdə xülyalarla dolu mühit yaratmışıq. Biz arzularımızı başqalarının ağıl-zəkasına yeritmişik; biz realıq hissini itirmişik...”. Özünün inqilabi qəddarlığı ilə məşhur olan V.İ.Lenin “Hnçak”ın liderləri ilə tanış olduğundan bunu çox-çox əvvəl başa düşmüşdü, axı, artıq onların bir qismi “Erməni sosial-demokrat federasiyası” deyilən qurumun bayrağı altında çıxış edirdi. O, həmin illərdə ümumdünya inqilabi ideyasının nüfuzdan salınacağından qorxaraq, öz silahdaşlarına xəbədarlıq edirdi: “Erməni sosial-demokrat federasiyası” barəsində bərk xəbədarlıq edirəm. Əgər siz onun konfransda iştirak etməsinə razı olmusunuzsa, dəhşətli səhv etmisiniz və bu səhvi necə olursa-olun düzəltmək lazımdır. Onlar- iki nəfər Cenevrə poqunçusu olub, burada ən boş şeylər nəşr edirlər... əgər siz bu adamları

rus konfransına, yəni Rusiyada işləyən təşkilatların konfransına buraxsanız, işi tamamilə korlarsınız. Qafqazlı yoldaşların hamısı bu poqunçu ədəbiyyatçı quldur dəstəsinin əleyhinədir”.

1890-cı il. Tiflis. Gürcüstan. Xristofor Mikaelyan, Simon Zavareyan və Stefan Zoryan “Daşnaksütyun” təşkilatının - öz səhifələri olan “Armenak”ın, “Hnçak”ın terrorçuluq, faşist ənənələrini davam etdirmiş “Erməni İnqilab İttifaqı”nın bünövrəsini qoydular. Erməni müəllif M.Vardanyan “Daşnaksütyunun tarixi” adlı tədqiqatında daşnak təşkilatının əsas xüsusiyyətlərini belə ümumiləşdirmişdir: “Daşnaksütyun Komitəsinin ən mühüm şüarı, hər hansı xarici şəraitdən asılı olmayaraq, türkləri güllələməkdən və məhv etməkdən ibarətdir”. 1892-ci ildə keçirilən I qurultayda daşnaklar “silahlı birləşmələrin təlimi və hazırlığı, inqilabi komitələr yaradılması, hökumət məmurlarına qarşı terrordan istifadə edilməsi...” strategiyasını işləyib bəyəndilər. Rusiyanın arxiv sənədlərinə görə, 1892-ci il qurultayının nümayəndələri “ermənilərin silahlandırılması və təşkilatlandırılması, terror aktlarının keçirilməsi və hökumət məmurlarının və idarələrinin müflisləşdirilməsi” haqqında müddəalar qəbul etmişlər. Partiyanın nizamnaməsindəki protokol diqqəti özünə cəlb edir: Yüksək konspirasiya tələbi edilmişdir; bəzi protokollar Qərb bürosunun arxivinə verilmişdir. Beləliklə, ən mühüm sənədlər öz təşkilatının hətta ali orqanlarından da gizlədilmişdir: 1) necə hərəkət etməli (taktika); 2) quruluş; 3) intizam; 4) qismən terror. Yunanlarla, makedoniyalılarla, gənc türklərlə və başqaları ilə yerli ittifqa girmək və onları öz rəhbərliyi altına almaq vəzifəsi irəli sürülmüşdü (özü də, onlara sezdirmədən, öz taktikasının

məxfiliyi sayəsində)... Partiya müvəffəqiyyətlə işləyir və genişlənir, özünün bütün enerjisini Türkiyəyə qarşı yönəldirdi. Rusiyaya gəldikdə isə, o, açıq çıxışlar etmirdi, əhalini ələ almaqla, onu təşkilatlandırmaqla kifayətlənirdi”. Qurultayda tarixdə ilk “fədailər hərəkatı”nın-erməni kamikadzelərinin olduğu rəsmən açıqlandı. “Fədailər” cəfəng-patoloji bir ideyanın - dənizdən də nizə “böyük Ermənistan” ideyasının həyata keçirilməsi naminə günahsız insanları müntəzəm sürətdə məhv etməyə başlayaraq xüsusi ad çıxardılar. Özü



də elə bir halda ki, “Daşnaksütyun” erməni təşkilatı yaradıldıqdan hətta dörd il sonra Amerikanın “Boston Herald” qəzeti 1894-cü il fevralın 15-də xüsusi nəzərə çarpmışdı: “Ermənilərin böyük əksəriyyəti oxumağı və yazmağı bacarmır və əgər Ermənistan yalnız ermənilərin məskunlaşdığı hətta ayrıca bir ölkə olsa belə, onlar özünüidarəyə çətin ki, hazır olunsunlar”. Buna baxmayaraq, “Daşnaksütyun” təşkilatının ideoloqları “etnik təmiz zonalar” ssenarisinin hazırlanması və həyata keçirilməsi üzərində işi davam etdirirdilər. Elə zonalar ki, orada ermənilərdən savayı, heç bir digər millətə və etnik qrupa yer olalməzdi.

Erməni irqçiliyi ideyaları öz inkişafını da daşnakların 1919-cu ildə Yerevanda keçirilən IX Ümumdünya konqresində tapdı.

Məhz bu yığıncaqda “Nemeses” terror qrupuna əvvəllər öz ölkəsinin hökumətində aparıcı vəzifələrdə işləmiş bütün mühacir türkləri məhv etmək tapşırıldı. Antitürk kampaniyasına erməni mənşəli amerikan Saxan Natali başçılıq edirdi. Bununla da, sərhədlərsiz terrorun bünövrəsi qoyuldu: sonralar təkcə türklər deyil, dünyanın bütün ölkələrinin ən müxtəlif millətlərinin nümayəndələri də bu terror təşkilatının qurbanları oldular.

Beləliklə, bu üzdənirəq “partiya”nın təşəkkül tarixi və fəaliyyəti göstərir ki, terrorun, mülkiyyətdən, əmlakdan məhrum etmə, kütləvi qətləmlərin təşkili və həyata keçirilməsi “Daşnaksütyun”un siyasi mübarizəsinin əsas metodu olmuşdur və olaraq qalır. O öz proqram müddəalarının gerçəkləşdirilməsinə nail olmaq üçün planlı surətdə yaradılmış və bütün dünyada fəaliyyət göstərən erməni terror təşkilatları şəbəkəsinin



dən fəal istifadə edir. Həmin təşkilatın yaradılması tarixi, onun proqramı və gələcək cinayətkar fəaliyyət praktikası “Daşnaksütyun”u beynəlxalq erməni terror təşkilatı hesab etməyə metodoloji əsaslar verir.

Mart 1893-cü il. Ankara. Türkiyə. Erməni quldur birləşmələri Ankara civarında müsəlmanların kütləvi qətləmini təşkil etmişlər. Qətləmin təşkilatçıları, əsasən, “Hnçak” erməni terror təşkilatının yaraqlıları olmuşlar. Tədqiqatçı Qeribinin yazdığına görə, erməni təşkilatları iki prinsip həzirləmişdilər: 1) qiyamlar qaldırmaq; 2) “bu



qiyamlar və qırğınlar barədə haray-həşir salmaq, onların miqyasını mütləq şişirtmək... Onlar bu fikirdə idilər ki, siyasət başdan ayağa yalandır, xalqın taleyini yalan yolu ilə xilas etmək olar”.

18 sentyabr 1894-cü il. İstanbul. Türkiyə. Erməni terrorizminin ideoloqları müsəlmanlara qarşı qanlı küçə qırğını təşkil etmişlər və bu, bir gündən çox sürmüşdür. Sonralar Ağ Hisarda türkləri və kürdləri qırıb-çatmışlar. Öldürülənlər arasında say-sız-hesabsız qadınlar, qocalar və uşaqlar vardı. Cinayətləri “Hnçak” erməni terror təşkilatının yaraqlıları törətmişdilər.

Oktyabr 1894-cü il. Trabzon. Türkiyə. Trabzon şəhərində və onun ətraflarında mülki əhali kütləvi surətdə qətlə yetirilmişdir. Qanlı qırğının təşkilatçıları erməni dövlətinin yaradılması üçün “etnik cəhətdən təmiz” ərazi proqramını həyata keçirən “Hnçak” erməni terror təşkilatının yerli şöbələri olmuşlar. Lakin bu məqsədə çatmaq üçün “bütöv ərazi” lazımdır. Fransa Xarici İşlər Nazirliyinin 1897-ci ildə açıqlanmış sənədlərində deyildiyi kimi, Türkiyə ərazisində nəinki erməni dövləti, hətta erməni muxtariyyəti yaradılması üçün əsaslar yox idi. Həmin sənədlərin ikinci səhifəsində göstərilirdiyi kimi, “müxtəlif tayfaların bölgüsünün dərindən öyrənilməsi təsdiq etməyə imkan verir ki, Türkiyə imperatorluğunun heç bir vilayətində ermənilər əhalinin əksəriyyətini təşkil etmirlər”...

davamı növbəti saylarımızda